



ພັນທະມິດເພື່ອປະຊາທິປະໄຕໃນລາວ

ALLIANCE FOR DEMOCRACY IN LAOS

Alliance pour la Démocratie au Laos

Letmather Str.71, 58119 Hagen, Germany. Phone: 0049(2334) 44 44 668, E-Mail: alliance-lao@alice.de
www.laoalliance.org

ເຖິງ: ທ່ານ ທອງລຸນ ສີສຸລິດ
ປະທານປະເທດ ສປປລາວ

ຖາວອນການ ພົມ ຕອບໂຕ້ ຄໍາຮຽກຮ້ອງ ຂອງ ທ່ານທອງລຸນ ສີສຸລິດ ໃຫ້ ລາວນອກກັບຄືນໄປຮ່ວມສ້າງສາປະເທດຊາດ

ໃນການ ກ່າວຄໍາປາໄສ ຂອງ ທ່ານທອງລຸນ ສີສຸລິດ ປະທານປະເທດ ສປປລາວ ໃນໂອກາດ ບຸນປີໃຫມ່ລາວ ພສ 2564 ຜ່ານມາ ຊຶ່ງໄດ້ກ່າວ ຄໍາຮຽກຮ້ອງ ເຖິງຄົນເຊື້ອຊາດລາວ ຢູ່ນອກປະເທດ ໃຫ້ ອ້ວຍຫນ້າໄປຫາປະເທດຊາດ ທີ່ເປັນບ້ານເກີດ ຂອງເຊື້ອເຜົາຝັ່ງພັນຂອງຕົນ ເພື່ອຮ່ວມກັບປະຊາຊົນຢູ່ ໃນປະເທດສ້າງສາ ແລະ ພັນທະນາປະເທດຊາດໃຫ້ເຂັ້ມແຂງຮັ່ງມີ ປະຊາຊົນຢູ່ດີມີສຸກ.

ຕໍ່ຄໍາປາໄສດັ່ງກ່າວ ພວກເຮົາ ອົງການ ພັນທະມິດເພື່ອປະຊາທິປະໄຕໃນລາວ ແລະ ຊຸມຊົນລາວຢູ່ ນອກປະເທດ ທີ່ຮັກຫອມປະຊາທິປະໄຕ ແລະ ຄວາມເປັນທັມ ເຫັນວ່າ ທຸກຄັ້ງທີ່ ຜູ້ກໍາອໍານຸວັດ ໃນ ສປປລາວ ສັບປ່ຽນກັນມາຮັບຫນ້າທີ່ ໃຫມ່ ກໍລະມາກ່າວຄໍາປາໄສ ໃນຮູບແບບດຽວກັນ ເພື່ອເປັນການ ຕົ້ມຕົວະລາວນອກ ຜູ້ຫຼຸດເບົາໃຈງ່າຍໃຫ້ກັບໄປຮັບໃຊ້ ນະໂຍບາຍຂອງພັກລັດ ທີ່ມີການບົກຄອງ ແບບ ຜະເດັດການຄອມມູນິດ ພັກດຽວ ທີ່ກົດຂີ່ຂົ່ມເຫັງປະຊາຊົນລາວ, ປະຊາຊົນລາວ ປູກບໍ່ໄດ້ໄອບໍ່ດັງ.

ຖ້າຫາກວ່າ ທ່ານ ຜູ້ນໍາພັກລັດ ມີຄວາມຈິງໃຈ ແລະຫວັງດີ ຕໍ່ ປະເທດຊາດບ້ານເມືອງ ແລະ ຕໍ່ ລາວນອກຢ່າງແທ້ຈິງ ທີ່ຢາກໃຫ້ ລາວນອກກັບຄືນໄປຮ່ວມສ້າງສາພັດທະນາປະເທດຊາດ ເພື່ອໃຫ້ ປະຊາຊົນລາວຢູ່ດີມີສຸກ ຢ່າງແທ້ຈິງນັ້ນ ພວກເຮົາເຫັນວ່າ ກ່ອນອື່ນ ຫມົດ ບັນດາທ່ານ ຜູ້ນໍາພັກລັດ ຕ້ອງແກ້ໄຂ ບັນຫາ ອັນສໍາຄັນ ດັ່ງນີ້:

1. ຕ້ອງມີການປ່ຽນແປງການບົກຄອງໃນລາວ ໃຫ້ມີປະຊາທິປະໄຕຢ່າງແທ້ຈິງ ຄື ປ່ຽນແປງ ຮັຖະທັມ ມະນູນ ທີ່ບົ່ງໄວ້ວ່າ ໃຫ້ມີການບົກຄອງປະຊາທິປະໄຕ ທີ່ມີຫລາຍພັກການເມືອງ ມີການເລືອກຕັ້ງເສຣີ ທີ່ ມີຄວາມເປັນທັມ ເພື່ອຮັກສາເຂດນໍາແດນດິນ ຂອງລາວ ໃຫ້ມີເອກກະຣາດ ແລະ ອະທິປະໄຕຢ່າງ ສົມບູນ.
2. ຕ້ອງປ່ອຍຕົວລູກຫລານລາວ ຜູ້ທີ່ຮຽກຮ້ອງເອົາຄວາມເປັນທັມ ແລະ ປະຊາທິປະໄຕ ທີ່ຍັງຖືກກັກ ຂັງ ທໍຣະມານໃນຄຸກ ນັບທັງນັກໂທດການເມືອງ ແລະ ຜູ້ທີ່ຖືກກ່າວຫາທາງການເມືອງທຸກຄົນ ຢູ່ໃນລາວ ໃຫ້ ມີອິສະຣະພາບ ຢ່າງບໍ່ມີເງື່ອນໄຂ, ໃນນັ້ນ ນັບທັງ ນາງຫມວຍ ຫລື ນາງຫ້ວຍເຮືອງ ໄຊຍະບູຣີ, ຄົນ ງານລາວສາມຄົນ ຄື ທ້າວ ສົມພອນ ພິມມະສອນ, ນາງ ຫລອດຄໍາ ທໍາມະວົງ ແລະ ທ້າວ ສຸກັນ ໃຈທັດ ແລະ ຜູ້ອື່ນໆ.
3. ຕ້ອງມີການນັບຖືສິດທິມະນຸດ ຕາມສົນທິສັນຍາສະຫະປະຊາຊາດ ທີ່ບົ່ງໄວ້ ເປັນຕົ້ນ ແມ່ນ ສິດທິ ໃນການ ສະແດງຄວາມຄິດເຫັນ, ການ ຊຸມຊຸມຊົນ, ສິດທິທາງຂ່າວສານ ສື່ສັງຄົມອອນລາຍ ແລະ ສິດທິ ໃນການເປັນເຈົ້າຂອງປະເທດຊາດ.
4. ຕ້ອງມີການອະນຸຍາດໃຫ້ ຄົນລາວ ມີສິດ ຖື ສອງສັນຊາດ ໂດຍບໍ່ມີການຈໍາແນກ ແຍກສິດ, ຊົນຊັ້ນ ວັນນະ ຫລື ທັດສະນະທາງການເມືອງໃດໆ.
5. ຕ້ອງຢຸດຕິການປ່ອຍໃຫ້ ຕ່າງຊາດ ຈີນແດງ, ວຽດນາມແດງເຂົ້າມາຄອບຄອງ ແລະ ກົດຂີ່ຂົ່ມ ເຫັງປະຊາຊົນລາວ
6. ຕ້ອງຢຸດຕິການຍຶດທີ່ດິນ ຂອງປະຊາຊົນລາວ ໄປໃຫ້ ນາຍທຶນຫນ້າເລືອດ ແລະ ຕ້ອງໃຊ້ຄ່າຊົດ ເຊີຍ ໃຫ້ແກ່ປະຊາຊົນ ຢ່າງເຫມາະສົມ.

7.ຕ້ອງຍອມໃຫ້ ອົງການຈັດຕັ້ງສາກົນ ເຊັ່ນ: ອົງການ ນິຣະໂທດກັມ ສາກົນ, ອົງການກວດກາ ທາງ ດ້ານສິດທິມະນຸດ ຂອງສາກົນ,ນັກຂ່າວສາກົນ ໄດ້ເຂົ້າໄປກວດກາ ແກ້ບກຳຂໍ້ມູນ ບູລິມະສິດ ການ ລະເມີດ ສິດທິມະນຸດໃນລາວ ຢ່າງມີອິສະຣະພາບ, ຕ້ອງ ຍອມໃຫ້ມີການ ຈັດຕັ້ງອົງການບໍ່ຂຶ້ນກັບຮູບບ່າຍ ແລະ ສະຖາບັນ ສິດທິມະນຸດລະດັບສາກົນ ມີສິດເຄື່ອນໄຫວໃນລາວ ຢ່າງມີອິສະຣະພາບ.

ຕາບໃດ ຫາກ ທ່ານ ຜູ້ນຳພັກລັດ ຍັງບໍ່ແກ້ໄຂ ບັນຫາທີ່ກ່າວມາເທິງນີ້ໄດ້ ການທີ່ມາຮຽກຮ້ອງ ຈະ ໃຫ້ລາວນອກ ກັບຄືນໄປຊ່ວຍສ້າງສາພັດທະນາປະເທດລາວ ນັ້ນ ເປັນພຽງແຕ່ການ ຕົມຕົວະຫລອກ ລວງ ໃຫ້ລາວນອກໄປຮັບໃຊ້ ນະໂຍບາຍພັກລັດ ເຫມືອດັ່ງ ການຍົວະເສືອເຂົ້າຖ້ານັ້ນເອງ.

ທີ່ເຢຍຣະມັນ, ວັນທີ 28 ເມສາ 2021



ປະທານ ພັນທະມິດເພື່ອປະຊາທິປະໄຕໃນລາວ
ດຣ.ບຸນທອນ ຈັນທະລາວົງ-ວິເຊີ

-
- Office in Germany:** **Dr. Bounthone Chanthavong- Wiese**, President, Letmather Str.71, 58119 Hagen, Germany
Phone: +49-2334-44 44 668, Email: chanthalavong@aol.com
- France:** **Mr.Somphet Vatthanou** Vice-President , 2 AV Combattant en a.f.n.69140, Rillieux La Pape,
Phone: +33-6-15192201, s.vatthanou@gmail.com
- USA:** **Ms.Khamphene Souvannasane**, regional president, ADL chapter of USA , 3837 Rusty Dell St.,
Fortworth, TX 76111, Phone:+1-682- 554- 6675 , Email: khamhene@yahoo.com
- Canada:** **Mr.Kambane Anonthisen**, regional president, ADL chapter of Canada, 84 Highgatz Rord Kichener , ONT,
Phone:+1-519-58 80 502, email: kambane@hotmail.com
- Australia:** **Mr.Pheng Saksady**, regional president, ADL chapter of Australia, 6 Quambone Place,Isabella Plains A.C.T,
Phone+61-41 37 66 216, Email: pheng-sone52@gmail.com.au
- New Zealand:** **Mr. Somchine Sithivong**, regional president, ADL chapter of New Zealand, 6 Ropata Cres, Lower Hutt.
5010 Wellington,phone: +64- 49 34 86 35, E-Mail: xsittivong24@gmail.com